

പട്ടയഭൂമിയിലെ നട്ടുവളർത്തിയ മരങ്ങൾ മുറിച്ച് മാറ്റുന്നത് സംബന്ധിച്ച് ചട്ടങ്ങളിൽ മാറ്റം വരുത്തുന്നതിന് ബഹു. വനവൃക്ഷവകുപ്പുമന്ത്രിയും, ബഹു. വനം വകുപ്പുമന്ത്രിയും ചർച്ചകൾ നടത്തിയിരുന്നു. ടി യോഗങ്ങളിൽ വനം വകുപ്പിന്റെ കൃത്യമായ നിലപാട് അറിയിച്ചിട്ടുള്ളതാണ്.

(ബി) വനഭൂമിയിലെ മരങ്ങൾ മുറിച്ച് മാറ്റുവാൻ പ്രസ്തുത ഉത്തരവ് സഹായിച്ചിട്ടുണ്ടോയെന്ന കാര്യം പരിശോധിച്ചിട്ടുണ്ടോ; വ്യക്തമാക്കുമോ?

വനഭൂമിയിലെ മരങ്ങൾ മുറിച്ച് മാറ്റുന്നതിന് ടി ഉത്തരവ് കാരണമായിട്ടില്ലാത്തതാണ്.

(സി) പ്രസ്തുത വിഷയത്തിൽ ഏതെല്ലാം ഉദ്യോഗസ്ഥർക്കെതിരെയാണ് നടപടി സ്വീകരിച്ചിട്ടുള്ളതെന്നും കൂടുതൽ ഉന്നത ഉദ്യോഗസ്ഥർ ഇതിലുൾപ്പെട്ടിട്ടുണ്ടോയെന്നും പരിശോധിക്കുമോ; വിശദാംശം ലഭ്യമാക്കുമോ?

ഈ ഉത്തരവ് ദുർവ്യാഖ്യാനം ചെയ്ത് വ്യാപകമായി പട്ടയഭൂമിയിൽ നിന്ന് മരങ്ങൾ മുറിച്ചിട്ടുള്ളതായി പ്രാഥമിക അന്വേഷണത്തിൽ വ്യക്തമായിട്ടുണ്ട്. ഈ വിഷയവുമായി ബന്ധപ്പെട്ട് വയനാട് ലക്കിടി ചെക്ക്പോസ്റ്റിലെ രണ്ട് ഉദ്യോഗസ്ഥരെ സർവ്വീസിൽ നിന്ന് മാറ്റി നിർത്തിയിട്ടുണ്ട്. കൂടുതൽ ഉദ്യോഗസ്ഥർ ഉൾപ്പെട്ടിട്ടുണ്ടോ എന്ന് അന്വേഷണം നടത്തി വരികയാണ്.

#### അനധികൃത ഈട്ടി കടത്ത്

106 (412) ശ്രീ. ഐ. സി. ബാലകൃഷ്ണൻ:

ഡോ. മാത്യു കുഴൽനാടൻ:

ശ്രീ. ടി. ജെ. വിനോദ്: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സർക്കാർ ഉത്തരവിനെ തുടർന്ന് സംസ്ഥാനത്ത് വൻതോതിൽ ഈട്ടി അടക്കമുള്ള മരങ്ങൾ അനധികൃതമായി കടത്തിയ സാഹചര്യം ശ്രദ്ധയിൽപ്പെട്ടിട്ടുണ്ടോ;

(ബി) എട്ട് ജില്ലകളിൽ നിന്നുമായി അയ്യായിരത്തോളം ഈട്ടിത്തടികൾ അനധികൃതമായി കടത്തിയ സംഭവത്തിൽ അന്വേഷണം നടത്തിയിട്ടുണ്ടോ; വിശദാംശങ്ങൾ ലഭ്യമാക്കുമോ;

(സി) പ്രസ്തുത അന്വേഷണ റിപ്പോർട്ടിൽ വനം വകുപ്പിലെ ഏതെങ്കിലും ഉന്നത ഉദ്യോഗസ്ഥർ ഇതിന് കൂട്ടുനിന്നു എന്ന് കണ്ടെത്തിയിട്ടുണ്ടോ;

(ഡി) പ്രസ്തുത അന്വേഷണ റിപ്പോർട്ടിന്മേൽ എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വ്യക്തമാക്കുമോ?

(എ-ഡി) സർക്കാർ ഉത്തരവിനെ ദുർവ്യാഖ്യാനം ചെയ്ത് ഈട്ടി അടക്കമുള്ള മരങ്ങൾ പട്ടയഭൂമിയിൽ നിന്ന് മുറിച്ച് കടത്തിയതായി ശ്രദ്ധയിൽപ്പെട്ടിട്ടുണ്ട്. എട്ട് ജില്ലകളിലായി മൊത്തം 176 ഈട്ടി മരങ്ങൾ മുറിച്ച് മാറ്റിയതായി പ്രാഥമിക അന്വേഷണത്തിൽ കണ്ടെത്തിയിട്ടുണ്ട്. തുടരന്വേഷണം സർക്കാർ നിയോഗിച്ച ADGP Crime Branch-ന്റെ നേതൃത്വത്തിലുള്ള സ്പെഷ്യൽ ഇൻവെസ്റ്റിഗേഷൻ ടീം നടത്തിവരുന്നുണ്ട്. ആയതിന്റെ അന്വേഷണ റിപ്പോർട്ട് ലഭ്യമാകുന്ന മുറയ്ക്ക് ഉത്തരവാദികൾക്കെതിരെ നിയമനടപടികൾ സ്വീകരിക്കുന്നതാണ്.

#### വൃക്ഷവൽക്കരണ പദ്ധതി

107 (413) ശ്രീ. സി. കെ. ഹരീന്ദ്രൻ:

ശ്രീമതി ശാന്തകുമാരി കെ.:

ശ്രീ. സേവ്യർ ചിറ്റിലപ്പിള്ളി:

ശ്രീ. പി. വി. ശ്രീനിജിൻ: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) വന വിസ്തൃതി വർദ്ധിപ്പിക്കുന്നതിന്റെ ഭാഗമായി ഗോത്രവർഗ്ഗ ഉൗതുകളിൽ വൃക്ഷവൽക്കരണ പദ്ധതി നടപ്പിലാക്കുന്നുണ്ടോ?

വനവിസ്തൃതി വർദ്ധിപ്പിക്കുന്നതിന് വനമഹോത്സവത്തിന്റെ ഭാഗമായി ടെറിട്ടോറിയൽ/ വൈൽഡ് ലൈഫ് വിഭാഗങ്ങൾ മുഖേന വൃക്ഷത്തൈകൾ നട്ടുപിടിപ്പിച്ച് വരുന്നുണ്ട്.

(ബി) സംസ്ഥാനത്തിന്റെ ഭൂവിസ്തൃതിയുടെ 33 ശതമാനം വൃക്ഷാവരണത്തിന്റെ കീഴിലാക്കുക എന്ന ലക്ഷ്യത്തോടെ നടപ്പാക്കുന്ന പദ്ധതിയുടെ പുരോഗതി അറിയിക്കുമോ?